

15 -ാം കേരള നിയമസഭ

12 -ാം സമ്മേളനം

നക്ഷത്രചിഹ്നമിട്ട ചോദ്യം നം. 3

07-10-2024 - ൽ മറുപടിയ്ക്ക്

ഭക്ഷ്യസാധനങ്ങളുടെ വിലനിയന്ത്രണം

ചോദ്യം	ഉത്തരം
<p align="center">ശ്രീ ഇ ചന്ദ്രശേഖരൻ, ശ്രീ . മുഹമ്മദ് മുഹസിൻ, ശ്രീ. വി. ആർ. സുനിൽകുമാർ, ശ്രീ. സി.സി. മുക്തൻ</p>	<p align="center">ശ്രീ ജി ആർ അനിൽ (ഭക്ഷ്യ-പൊതുവിതരണ വകുപ്പ് മന്ത്രി)</p>
<p>(എ) കേരളത്തിലെ കൃഷിഭൂമിയുടെ ദാർലഭ്യം, ഉയർന്ന ജനസാന്ദ്രത തുടങ്ങിയ ഘടകങ്ങൾ ഭക്ഷ്യവസ്തുക്കൾക്ക് ഇതര സംസ്ഥാനങ്ങളെ കൂടുതലായി ആശ്രയിക്കേണ്ട സ്ഥിതി സംജാതമാക്കിയിട്ടുണ്ടോ; വിശദമാക്കുമോ;</p>	<p>(എ) ഉണ്ട്. കേരളത്തിലെ കൃഷിഭൂമിയുടെ ദാർലഭ്യം, ഉയർന്ന ജനസാന്ദ്രത, ഉത്പാദന ഘടകങ്ങളുടെ വില വർദ്ധനവ്, ഉയർന്ന കൂലി നിരക്ക് എന്നിവ കേരളത്തിന്റെ കാർഷിക ഉത്പാദനത്തെ ദോഷകരമായി ബാധിക്കുന്ന ഘടകങ്ങളാണ്. എന്നാൽ ലഭ്യമായ കൃഷിഭൂമി പരമാവധി പ്രയോജനപ്പെടുത്തുന്നതിന് കർഷകരെ പ്രോത്സാഹിപ്പിക്കുന്ന നിലപാടുകളാണ് സംസ്ഥാന സർക്കാർ സ്വീകരിച്ചു വരുന്നത്. കേരളത്തിന്റെ ആവശ്യകതയ്ക്ക് അനുസരിച്ച് ഉത്പാദനം നടത്താൻ മേൽ ഘടകങ്ങൾ തടസങ്ങളായി നിലനിൽക്കുന്നതിനാലാണ് കേരളം ഭക്ഷ്യവസ്തുക്കൾക്കായി മറ്റ് സംസ്ഥാനങ്ങളെ ആശ്രയിക്കേണ്ടി വരുന്നത്. കാലാവസ്ഥ വ്യതിയാനം, പ്രകൃതിക്ഷോഭം എന്നിങ്ങനെയുള്ള കാരണങ്ങളാൽ മറ്റ് സംസ്ഥാനങ്ങളിൽ കൃഷി നശിക്കുന്ന സാഹചര്യങ്ങളിൽ കേരളത്തിലും ഭക്ഷ്യ വസ്തുക്കളുടെ ലഭ്യതക്കുറവും അതുവഴി വിലക്കയറ്റവും ഉണ്ടാകാറുണ്ട്. എന്നാൽ ഇത്തരം സാഹചര്യങ്ങളിൽ, സപ്ലൈകോ, കൺസ്യൂമർഫെഡ്, മറ്റ് സഹകരണ സ്ഥാപനങ്ങൾ എന്നിവയിലൂടെ സർക്കാർ നടത്തുന്ന ശക്തമായ വിപണി ഇടപെടലിലൂടെ പൊതു വിപണിയിലെ വിലക്കയറ്റം വലിയതോതിൽ നിയന്ത്രിക്കുവാൻ സംസ്ഥാനത്തിന് കഴിഞ്ഞിട്ടുണ്ട്.</p>
<p>(ബി) ദേശീയതലത്തിലെ വിലക്കയറ്റം കൂടുതൽ ബാധിക്കുന്നത് ഉപഭോക്തൃ സംസ്ഥാനമായ കേരളത്തെയാണെന്നത് കണക്കിലെടുത്ത് അവശ്യസാധനങ്ങളുടെ വിലവർദ്ധനവ് തടയുന്നതിന് സംസ്ഥാനം നടപടികൾ സ്വീകരിച്ചിട്ടുണ്ടോ; വിശദമാക്കുമോ;</p>	<p>(ബി) ഉണ്ട്. സംസ്ഥാനത്തെ നിത്യോപയോഗ സാധനങ്ങളുടെ വിലക്കയറ്റം സംബന്ധിച്ച വിവരങ്ങൾ അവലോകനം ചെയ്യുന്നതിനായി 23/11/2023 ലെ G.O(Rt)No.470/2023/F&CSD പ്രകാരം ചീഫ് സെക്രട്ടറി അധ്യക്ഷനായി സംസ്ഥാനതല കമ്മിറ്റി രൂപീകരിച്ചിട്ടുണ്ട്. എല്ലാ മാസവും യോഗങ്ങൾ ചേർന്ന് സമർപ്പിക്കുന്ന</p>

		<p>ശുപാർശകൾ സഹിതമുള്ള റിപ്പോർട്ട് തുടർ നടപടികൾ സ്വീകരിക്കുന്നതിനായി ഉന്നതതല കമ്മിറ്റിയ്ക്ക് ലഭ്യമാക്കുന്നുണ്ട്.</p> <p>ജില്ലാ കളക്ടർമാരുടെ നേതൃത്വത്തിൽ പൊതുവിതരണ ഉപഭോക്തൃകാര്യം, ലീഗൽ മെട്രോളജി, ഭക്ഷ്യ സുരക്ഷ, റവന്യൂ പോലീസ് എന്നീ വകുപ്പുകളിലെ ഉദ്യോഗസ്ഥർ പൊതു വിപണികളിൽ പരിശോധന നടത്തി വരുന്നു. ഇക്കഴിഞ്ഞ ഓഗസ്റ്റ് മാസം ജില്ലകളിൽ 3450 പരിശോധനകൾ നടത്തിയതിൽ 372 ക്രമക്കേടുകൾ കണ്ടെത്തുകയും നടപടി സ്വീകരിക്കുകയും ചെയ്തിട്ടുണ്ട്.</p> <p>സംസ്ഥാന സർക്കാരിന്റെ സഹായത്തോടു കൂടി സപ്ലൈകോ നടത്തി വരുന്ന വിപണി ഇടപെടൽ മൂലം 13 ഇനം അവശ്യസാധനങ്ങൾ സപ്ലൈകോ െട്ട് ലെറ്റുകൾ വഴി സബ്സിഡി നൽകി, പൊതു വിപണിയേക്കാൾ ശരാശരി 25% വിലക്കുറവിൽ വിതരണം നടത്തി വരുന്നു. കൂടാതെ, സംസ്ഥാനത്തെ ജനങ്ങൾ കൂടുതലായി ഉപയോഗിക്കുന്ന ഇനം അരി റേഷൻകടകൾ വഴി കൂടുതൽ അളവിൽ വിതരണം നടത്തിയത് സംസ്ഥാനത്തെ അരിവില പൊതുവിപണിയിൽ ഉയരുന്നത് തടയാൻ സാധിച്ചിട്ടുണ്ട്.</p>
(സി)	<p>ഭക്ഷ്യ പൊതുവിതരണ വകുപ്പും സപ്ലൈകോയും ഭക്ഷ്യോത്പന്നങ്ങളുടെ വില നിയന്ത്രിക്കുന്നതിന് ഇക്കഴിഞ്ഞ ഓണക്കാലത്തുൾപ്പെടെ എന്തെല്ലാം നടപടികളാണ് സ്വീകരിച്ചിട്ടുള്ളത്; വ്യക്തമാക്കാമോ;</p>	<p>(സി) 2024 ഓണത്തിനോടൊന്നുബന്ധിച്ച് സ്വീകരിക്കേണ്ട മുന്നോരുക്കങ്ങൾ സംബന്ധിച്ച് 24.07.2024നും ഓണക്കാലത്ത് ഉണ്ടാകാനിടയുള്ള ഭക്ഷ്യധാന്യങ്ങളുടെ പൂഴ്തിവയ്പ്പ്, വിലക്കയറ്റം, കരിഞ്ചന്ത എന്നിവ തടയുന്നതിനാവശ്യമായ നടപടികൾ സ്വീകരിക്കുന്നത് സംബന്ധിച്ച് 13.08.2024നും യോഗം ചേരുകയുണ്ടായി. ആയതിന്റെ അടിസ്ഥാനത്തിൽ, ഇക്കഴിഞ്ഞ ഓണക്കാലത്ത് ജില്ലാ കളക്ടറുടെ നേതൃത്വത്തിൽ പൊതുവിതരണ ഉപഭോക്തൃകാര്യം, റവന്യൂ പോലീസ്, ലീഗൽ മെട്രോളജി, ഭക്ഷ്യ സുരക്ഷ എന്നീ വകുപ്പുകളിലെ ഉദ്യോഗസ്ഥരെ ഉൾപ്പെടുത്തി ജില്ല/താലൂക്ക്തല സ്റ്റാഡ് രൂപീകരിക്കുകയും പൊതുവിപണിയിൽ പരിശോധന നടത്തി 775 ക്രമക്കേടുകൾ കണ്ടെത്തി നടപടി സ്വീകരിക്കുകയും ചെയ്തു. ഓണക്കാലത്ത് എല്ലാ AAY കാർഡുടമകൾക്കും പെർമിറ്റ് ഉള്ള ക്ഷേമ സ്ഥാപനങ്ങളിലെ താമസക്കാരിൽ 4 പേർക്ക് 1 കിറ്റ് എന്ന നിരക്കിലും, വയനാട്ടിലെ ദുരന്ത ബാധിത മേഖലയിലെ എല്ലാ കാർഡുടമകൾക്കും സൗജന്യ ഭക്ഷ്യ കിറ്റ് വിതരണം നടത്തിയിട്ടുണ്ട്. ഓണത്തിന് മുൻഗണനനേതര വിഭാഗത്തിൽപ്പെട്ട വെള്ള, നീല കാർഡുടമകൾക്ക് 10 കിലോ അരി സ്പെഷ്യലായി നൽകുകയും ചെയ്തിട്ടുണ്ട്. കൂടാതെ, സപ്ലൈകോ,</p>


		<p>കൺസ്യൂമർ ഫെഡ്, മറ്റ് സഹകരണ സ്ഥാപനങ്ങൾ എന്നിവയുടെ ആഭിമുഖ്യത്തിൽ സംസ്ഥാനത്തുടനീളം സംഘടിപ്പിച്ച ഉത്സവചന്തകളിലൂടെ മിതമായ വിലയിൽ അവശ്യ സാധന ലഭ്യത ഉറപ്പുവരുത്തിയതു വഴി പൊതു വിപണിയിലെ വിലക്കയറ്റ സാധ്യത പിടിച്ചുനിർത്തുന്നതിന് സാധിച്ചിട്ടുണ്ട്.</p> <p>സപ്ലൈകോ വിൽപ്പനശാലകൾ വഴി പ്രമുഖ ബ്രാൻഡുകളുടെ ഇരുന്ററോളം എഫ്.എം.സി.ജി. ഉൽപ്പന്നങ്ങൾക്ക് പ്രത്യേക കിഴിവുകൾ നൽകിയിരുന്നു. അതിനോടൊപ്പം, സപ്ലൈകോ സൂപ്പർ മാർക്കറ്റ് ശ്രേണിയിലുള്ള വിൽപ്പനശാലകൾ വഴി സെപ്റ്റംബർ 6 മുതൽ 14 വരെ ഉച്ചയ്ക്ക് ശേഷം രണ്ട് മണി മുതൽ നാലു മണി വരെ വിൽപ്പന നടത്തിയ ശബരി, എഫ്.എം.സി.ജി. ഉൽപ്പന്നങ്ങൾക്ക്, നിലവിൽ നൽകിവരുന്ന കിഴിവിന് പുറമേ അധിക കിഴിവു നൽകിയിരുന്നു.</p>
(ഡി)	<p>ഉൽപ്പന്നങ്ങളുടെ പൊതുവിപണിയിലെ വില നിശ്ചയിക്കാൻ സംസ്ഥാന സർക്കാരിന് അധികാരമില്ലെങ്കിലും മറ്റ് സംസ്ഥാനങ്ങളെ അപേക്ഷിച്ച് ശക്തമായ വിപണി ഇടപെടൽ കേരളം നടത്തുന്നുണ്ടോ; ദരിദ്രർക്കു മാത്രമല്ല ഇടത്തരക്കാർക്കും റേഷനും ഭക്ഷ്യവസ്തുക്കളും നൽകി ഭക്ഷ്യക്ഷാമം തടഞ്ഞുനിർത്താൻ സംസ്ഥാനത്തിന് കഴിഞ്ഞിട്ടുണ്ടോ; വിശദമാക്കുമോ;</p>	<p>(ഡി) ഭക്ഷ്യഭദ്രതനിയമം, 2013 സംസ്ഥാനത്ത് നടപ്പിൽ വരുത്തിയ ശേഷം ആകെയുള്ള 3.34 കോടി ഗുണഭോക്താക്കളിൽ 43% പേർക്ക് മാത്രമാണ് സബ്സിഡി നിരക്കിൽ ഭക്ഷ്യ വസ്തുക്കൾ വിതരണം ചെയ്തു വരുന്നത്. (വിശദവിവരം അനുബന്ധം ആയി ചേർക്കുന്നു). ബാക്കിയുള്ള 57% ഗുണഭോക്താക്കൾക്ക് ലഭ്യതയ്ക്കനുസരിച്ച് ഭക്ഷ്യ ധാന്യങ്ങൾ വിതരണം ചെയ്തു വരുന്നു. കേന്ദ്ര സർക്കാർ സബ്സിഡി നൽകുന്നത് AAY PHH വിഭാഗങ്ങൾക്ക് മാത്രമാണ്. കേന്ദ്ര സർക്കാർ കിലോയ്ക്ക് 8.30 രൂപ നിരക്കിൽ നൽകുന്ന tide-over അരിയിൽ നിന്നും സംസ്ഥാന സർക്കാർ 4.30 രൂപ സബ്സിഡി നൽകി NPS (നീല) വിഭാഗത്തിന് കിലോയ്ക്ക് 4/- രൂപ നിരക്കിൽ അരി വിതരണം ചെയ്തു വരുന്നു.</p> <p>സംസ്ഥാനത്തെ ക്ഷേമ സ്ഥാപനങ്ങളിലെ അന്തേവാസികൾക്ക് നോൺ പ്രയോറിറ്റി ഇൻസ്റ്റിറ്റ്യൂഷൻ (NPI) കാർഡുകൾ അനുവദിച്ച് ഒരു കാർഡിന് പ്രതിമാസം 2 Kg അരി 10.90/- രൂപ നിരക്കിൽ വിതരണം ചെയ്യുന്നത് വഴി ടി വിഭാഗത്തെ ഭക്ഷ്യസുരക്ഷയുടെ പരിധിയിൽ കൊണ്ട് വരാൻ സാധിച്ചു.</p>
(ഇ)	<p>കുറഞ്ഞവിലയ്ക്ക് ഭക്ഷ്യസാധനങ്ങൾ നൽകുന്നതിനും കരിഞ്ചന്ത, പൂഴ്ത്തിവയ്ക്കൽ തുടങ്ങിയ അനഭിലഷണീയമായ പ്രവണതകൾ വിപണിയെ ബാധിക്കുന്നില്ലെന്ന് ഉറപ്പു വരുത്തുന്നതിനുമാവശ്യമായ നടപടികൾ സ്വീകരിച്ചിട്ടുണ്ടോ; വിശദമാക്കുമോ?</p>	<p>(ഇ) നടപടികൾ സ്വീകരിച്ചിട്ടുണ്ട്. സംസ്ഥാനത്തെ പൊതുവിപണികളിൽ പരിശോധന നടത്തുന്നതിന് ജില്ലാ കളക്ടർമാരുടെ നേതൃത്വത്തിൽ പൊതു വിതരണ ഉപഭോക്തൃകാര്യം, ലീഗൽ മെട്രോളജി, ഭക്ഷ്യ സുരക്ഷ, റവന്യൂ പോലീസ് എന്നീ വകുപ്പുകളിലെ ഉദ്യോഗസ്ഥർ പൊതു വിപണികളിൽ പരിശോധന നടത്തി വരുന്നു. അപ്രകാരം നടത്തിയ</p>

<p>പരിശോധനയിൽ വില്പനവിവരപത്രിക പ്രദർശിപ്പിക്കാത്ത വ്യാപാരികൾക്കെതിരെ നോട്ടീസ് നൽകി നടപടി സ്വീകരിച്ചിട്ടുണ്ട്. പച്ചക്കറി, പലവ്യഞ്ജനം, പഴവർഗ്ഗങ്ങൾ എന്നിവയുടെ വില്പന നിയന്ത്രിക്കുന്നതിനായി പൊതുവിപണി പരിശോധന കർശനമാക്കിയിട്ടുണ്ട്.</p>

സെക്ഷൻ ഓഫീസർ

അനുബന്ധം

എ.എ.വൈ (AAY)	30 Kg അരി സൗജന്യമായും ഗോതമ്പ്, ആട്ട, നാഗി എന്നിവയുൾപ്പെടെ 5 Kg (പരമാവധി 2 പാക്കറ്റ് ആട്ട, 1 പാക്കറ്റ് നാഗി) ആട്ട 7 രൂപ/പാക്കറ്റ്, നാഗി 8 രൂപ/പാക്കറ്റ് നിരക്കിലും
പി.എച്ച്.എച്ച് (PHH)	കാർഡിലെ ഓരോ അംഗത്തിനും 4 കിലോ അരി വീതം സൗജന്യമായും, 1 Kg ഗോതമ്പ് / ആട്ട / നാഗി (കാർഡിന് പരമാവധി 3 പാക്കറ്റ് ആട്ട അല്ലെങ്കിൽ 1 പാക്കറ്റ് നാഗി) ആട്ട 9 രൂപ/പാക്കറ്റ്, നാഗി 10 രൂപ/പാക്കറ്റ് നിരക്കിലും


 സെഷൻ ഓഫീസർ